

Податоци за органот кој го изработува планскиот документ	
Назив на планскиот документ	Државна урбанистичка планска документација за Некомпатибилна инфраструктура – ЕЗ (Депонија за неопасен отпад – троска), КО Шивец, општина Кавадарци
Орган надлежен за изработка на планскиот документ	КД Енвиро Ресурси ДОО Скопје
Орган надлежен за донесување на планскиот документ	Министерство за транспорт и врски

Податоци за изработувачот на планскиот документ	
Име на лицето овластено за подготвување на планскиот документ	Трајче Грков, д-р
Назив на работното место	Планер
Контакт податоци за лицето	Ул. Народна Младина бр. 3, 1430 Кавадарци Телефон: 043/400-600

Основни податоци за планскиот документ			
Од што произлегува донесувањето на планскиот документ? (пр. законска обврска или друга одредба)			
Државна урбанистичка планска документација за Некомпатибилна инфраструктура – ЕЗ (Депонија за неопасен отпад – троска), КО Шивец, Општина Кавадарци се однесува за плански опфат со површина од 10,4 ха. При изработка на државната урбанистичка планска документација е применет методолошки пристап и постапка согласно: 1. Законот за просторно и урбанистичко планирање (Сл. Весник на Р.М. бр. 199/14, 44/15, 193/15, 31/16, 163/16, 64/18 и 168/18), 2. Правилникот за стандарди и нормативи за урбанистичко планирање (Сл.весник на РМ, број 142/15, 217/15, 222/15, 228/15, 35/16, 99/16, 134/16, 33/17 и 86/18). 3. Правилник за поблиска содржина, размер и начин на графичка обработка на урбанистички планови (Сл.весник на РМ бр. 142/15).			
Дали се донесува нов плански документ или се вршат измени на постојниот?			
Да X Не			
Доколку се врши измена на постоечки плански документ наведете го називот на стариот плански документ и причините за негово изменување?			
Планскиот опфат досега не бил разгледуван во друг плански документ.			
Дали планскиот документ опфаќа област определена со член 65 став 2 од Законот за животна средина? Доколку одговорот е ДА наведете ја областа.			
ДА – просторно и урбанистичко планирање и управување со отпад.			
Дали планскиот документ е определен со уредбата за стратегиите, плановите и програмите, вклучувајќи ги и промените на тие стратегии, планови и програми, за кои задолжително се спроведува постапка за оцена на нивното влијание врз животната средина и врз животот и здравјето на луѓето. Доколку е определен наведете ја точката и алинејата под која е определен. (пр. член 3, точка 1, алинеја 5)			
Да ✓ Не	Член: 3	Точка: 10	Алинеја: 7
Дали со планскиот документ се планира реализирање на проект што е предвиден со Уредбата за определување на проектите и критериумите врз основа на кои се утврдува потребата за спроведување на постапка за оцена на влијанието врз животната средина. Доколку одговорот е позитивен наведете за каков проект станува збор.			
Да, проектот спаѓа во Прилог 1, точка 8-Инсталација за депонирање на отпад, за горење, согорување и физички и хемиски третман.			
Дали планскиот документ опфаќа користење на мала област од локално значење како што е определено со член 65 став 3 од Законот за животна средина. Доколку одговорот е ДА, наведете ја површината на областа и нејзиното значење.			
Да, вкупната површина на просторот во планскиот опфат изнесува 10.4 ха.			
Да се наведе целта на донесување на планскиот документ и да се опише клучната одлука која ќе се донесе.			
Согласно определбите на просторниот план на Р. Македонија, реализацијата на ДУПД за изградба на депонија за индустриски инертен и неопасен отпад, КО Шивец во општина Кавадарци, ќе овозможи подобрување на функционалноста на производствените активности во локалната економија и согласно определбите на Просторниот план на Р. Македонија треба да биде поставена врз максимална примена на законската регулатива за заштита на животната средина и одржлив локален и национален економски развој.			
Предмет на планскиот документ. (пр. транспорт, планирање на просторот и сл.)			
Планирање на просторот.			
Периодот за донесување на планскиот документ.			
2022 година.			
Предвидено ревидирање на планскиот документ. Доколку е предвидено ревидирање, на колку години?			
10 години.			
Простор или област опфатени со планскиот документ. (пр. географска област, добро е			


да се прикачи мапа)


Локацијата на просторот опфатен со Државната урбанистичка планска документација за некомпатибилна инфраструктура – ЕЗ (Депонија за неопасен отпад – троска), КО Шивец, Општина Кавадарци, се наоѓа во Општина Кавадарци, во индустриската зона на топилницата на Еуроникел Индустри. Новопредвидената депонија се планира да се лоцира на северозападната страна на постоечкото одлагалиште на топилницата. Пристапот до парцелата е од западната страна од локален пат кој е поврзан со патниот патен правец Р1103 Неготино – Дреново. Селото Шивец е на оддалеченост на околу 300 м од северозападната граница на депонијата, додека селото Возарци е на оддалеченост од околу 2800 м од јужнозападната граница на опфатот.

Границата на опфатот е дефинирана:

- На север границата започнува со северната граница на КП бр.615/1, се движи кон североисток по северните граници на КП бр. 615/2, КП бр. 616, КП бр. 619, КП бр. 620, КП бр. 643, КП бр. 642/2, КП бр. 646, КП бр. 647/1, како и по северната граница на КП бр. 647/2 од каде скршнува кон југозапад движејќи се по нејзината источна граница. Оттука се движи по дел од северната граница на КП бр. 653 и повторно се качува кон север минувајќи низ западната и северната граница на КП бр.650, како и низ северната граница на КП бр. 649 и КП бр. 667.
- На исток границата се движи по источната граница на КП бр. 667.
- На југ минува низ јужните граници на КП бр. 667, КП бр. 652 и КП бр.6 53, од каде продолжува северно движејќи се низ дел од западната граница на КП бр. 653 и повторно продолжува по јужните граници на КП бр. 640, КП бр. 639, КП бр. 625, КП бр. 624, како и источната граница на КП бр.614/1.
- На запад границата се движи по оската на локалниот патен правец кој води кон селото Шивец.

Вкупната површина на просторот во планскиот опфат изнесува 10.4 ха.





Целите и/или предлог целите што треба да се постигнат со реализирањето на планскиот документ и дали истите се содржани во акт или документ.

Да ☒
Не ☐

Дали е приложена копија од целите?

Да ☐
Не ☒

Резиме на влијанијата врз животната средина

(Да се определи дали имплементацијата на планскиот документ ќе предизвика значително влијание врз животната средина, потребно е да ги пополните прашањата кои следат подолу како водич за определување на значителното влијание на ефектите врз животната средина, а кои се во согласност со Уредбата за критериумите врз основа на кои се донесуваат одлуките дали определени плански документи би можеле да имаат значително влијание врз животната средина и здравјето на луѓето.)

Постапувањето со отпадот е активност која предизвикува влијанија врз животната средина, односно може да предизвика испуштање на емисии во воздухот, во почвата, подземните и површинските води. Со спроведувањето на стратегиската оцена на влијанието на овој план ќе се процени можното влијание од неговото спроведување во зависност од избраните и предложени решенија. Согласно ова ќе се изврши проценка на влијанието врз медиумите и областите за животната средина при што ќе бидат оценети како негативните така и позитивните влијанија.

Веројатноста, времетраењето, фреквенцијата и повратноста на влијанијата;

Веројатноста на влијанието врз животната средина од спроведување на планот ќе зависат од начинот на спроведување на мерките. Времетраењето, фреквенцијата и повратноста ќе се утврдуваат преку спроведувањето на оценката за одделни мерки што ќе се врши со изработка на Студија за оцена на влијанието на проектот врз животната средина или пак Елаборатите за заштита на животна средина. Овие влијанија се оценуваат како можни, локални, повратни и неповратни влијанија.

Кумулативната природа на влијанијата врз животната средина и животот и здравјето на луѓето

Во близина на планскиот опфат не се очекуваат кумулативни влијанија врз животот и здравјето на луѓето. Кумулативни влијанија постојат само во близина на локацијата за управување со отпад (депонија).

Прекугранична природа на влијанијата;	Нема.
Ризиците по животот и здравјето на луѓето и животната средина (пр. како резултат на несреќи);	Нема.
Опсег и просторниот обем на влијанијата (географска област и големината на популацијата која ќе биде засегната).	Територијата на општина Кавадарци се простира на подрачјето на средно Повардарие и делот на Црноречието, од браната Тиквеш, до сливот на реката Вардар, па се до висорамнината Витачево и зафаќа значителен дел од Тиквешката Котлина. Од општина Кавадарци и Тиквешкиот регион ќе Ве однесат неколку патишта. Од север до Тиквешкиот регион Ве носи магистралниот пат Е-75 Скопје-Гевгелија. Од југ до Кавадарци ќе Ве донесе истиот магистрален пат Скопје-Неготино. Од запад преку регионалниот пат Охрид-Битола-Прилеп, а од исток движејќи се по регионалниот пат Струмица-Демир Капија-Неготино ќе пристигнете до кавадаречката општина. Вкупно население во општина Кавадарци и според Пописот одржан во 1994 година и административната поделба од 1996 година изнесува околу 37.189 жители. Со новата територијална поделба подрачјето на општина Кавадарци ги опфаќа населените места: градот Кавадарци, со приградските населби Ваташа и Глишиќ и 21 селска населба.
Потенцијалните економски и социјални влијанија кои би ги предизвикал планскиот документ како што се:	
Позитивно влијание врз социо-економските развој на општината, отварање на нови работни места, зголемување на стапката на економски раст, стимулирање на развојот на останатите дејности, проектирањето, комуналните дејности, градежништвото и сл., зголемување на приходите на локалната самоуправа, подобрување на комуналната инфраструктура и уреденост на просторот. Постојат можности за намалување на вредноста на локациите во близина на локацијата за управување со отпад.	
Вредноста и ранливоста на областа која ќе биде засегната со донесување на планскиот документ:	
Новопредвидените активности во планскиот опфат ќе бидат извори на емисии во воздух, бучава, отпад, но се очекува истите да бидат контролирани и сведени во границите на максимално дозволени концентрации дефинирани во согласност со националното законодавство.	
Посебни природни карактеристики или културно наследство	Согласно Студијата за заштита на природното наследство, изработена за потребите на Просторниот план на Република Македонија на просторот предложен за изработка на Државна урбанистичка планска документација за изградба на депонија за индустриски инертен и неопасен отпад, КО Шивец, општина Кавадарци, нема евидентирано ниту регистрирано природно наследство. Управата за заштита на културното наследство, орган во состав на Министерството за култура, констатира дека во рамките на планскиот опфат се наоѓаат археолошки локалитети: „Грамади II“ – римскодоцноантички период, античка населба и „Падини Грамади“ – населба и некропола од доцноантичкиот период, поради тоа упатуваат до НУ Национален конзерваторски центар - Скопје, како надлежна установа да изврши увид во границите на опфатот на предметниот план и да се произнесе со стручно мислење.

	Потврда за ова е известувањето од Управата за заштита на културното наследство бр. 17-2532/2 од 09.12.2021 год. Согласно со податоците добиени од НУ Национален конзерваторски центар - Скопје, арх. бр. 08-17/1 од 10.01.2022 год., во рамките на планскиот опфат извршен е извештај за утврдување на користење на претходно изработени Заштитно Конзерваторски Основи за недвижно културно наследство од 2012 година. Со извештајот констатирано е дека на предметната локација не постојат културни добра и постапката може да продолжи.
Надминувањата на стандардите за квалитет на животната средина или граничните вредности	Од предвидената планска содржина не се очекува надминување на стандардите за квалитет на животната средина, ниту пак на граничните вредности.
Интензивна употреба на земјиштето	Од анализата на постојната состојба се констатира дека планскиот опфат, претставува неизградено земјиште во К.О.Шивец, Општина Кавадарци. Во рамки на проектниот опфат не постои изграден градежен фонд. Површината на проектниот опфат изнесува 104438,43м², формиран од: КП бр. 614/1, КП бр. 614/2, КП бр. 614/3, КП бр. 615/1, КП бр. 615/2, КП бр. 616, КП бр. 617, КП бр. 618, КП бр. 619, КП бр. 620, КП бр. 621, КП бр. 622, КП бр. 623, КП бр. 624, КП бр. 625, КП бр. 639, КП бр. 640, КП бр. 641, КП бр. 642/1, КП бр. 642/2, КП бр. 643, КП бр. 644/1, КП бр. 644/2, КП бр. 645, КП бр. 646, КП бр. 647/1, КП бр. 647/2, КП бр. 649, КП бр. 650, КП бр. 651, КП бр. 652, КП бр. 653, КП бр. 667 и дел од КП бр. 1141/1. Во новата функционална шема се предвидува оформување со нови површини за градба, односно оформување на површините за градба.
Влијанијата врз областите или пејсажите кои имаат признат статус на национални или меѓународни заштитени подрачја.	Нема.
Објаснете го степенот до кој планскиот документ поставува рамка за спроведување на проекти и други активности, во однос на локацијата, природата, големината и условите за работа или според одредувањето на ресурсите: Реализирањето на планските решенија со избраната намена во просторот ќе овозможи искористување на поволната географска положба на локацијата, добрата поставеност во однос на сообраќајната поврзаност. Со реализација на овој проект се овозможува локацијата да прерасне како единствена просторна и функционална целина која ќе даде голем допринос за развојот на локалната и национална економија како ориентација во актуелните економски тенденции на државата. За активностите за кои се пропишани мерки за управување со отпад ќе бидат подготвени следните документи: Стратегиска оцена на влијанието врз животната средина, Студија за оцена на влијанијата врз животната средина или Елаборати за заштита на животната средина, како и А или Б интегрирани еколошки дозволи.	
Објаснете ја околината во близина на проектот односно активноста која се планира да се спроведе со планскиот документ од аспект на можни влијанија врз животната средина. (пр. планот предвидува изградба на резиденцијални објекти во близина на индустриска зона, објаснете дали индустриската зона ќе има влијание врз животната средина на планираните резиденцијални проекти): Во близина на планскиот опфат нема резиденцијални објекти.	
Објаснете ја важноста на планскиот документ за вклучување на аспектот на заштита на животната средина особено во поглед на промовирањето на одржливиот развој:	

(Да се наведе дали обемот на планскиот документ придонесува кон одржливоста и намалување на еколошките проблеми. Пр. еден инфраструктурен план може да има поголеми влијанија врз животната средина отколку некој образовен план на наставните планови)

Имплементацијата на планската содржина предвидена со планот со контролирани емисии во медиумите од животната средина ќе допринесе за стопански развој во општина Кавадарци, од аспект на приходи од комунални такси и даноци, зголемено вработување и намалување на невработеноста и сл.

Но, од аспект на животната средина во оперативната фаза на објектите може да се генерираат емисии кои може да предизвикаат влијанија врз медиумите од животната средина, односно:

Воздух: зголемена фреквенција на возила, работни активности;

Бучава: зголемено ниво на бучава од градежната механизација;

Вода: несоодветното третирање на отпадните води може да го наруши квалитетот на површинските и подземните води, како и квалитетот на почвата;

Природно и културно наследство: на предметната локација не е евидентирано културно наследство;

Пејсаж: нема посебни пејсажни карактеристики;

Отпад: генерирање на отпад.

Во стратешкото планирање акцентот на економскиот развој треба да се стави на контролирани емисии во медиумите, одржливо искористување на ресурсите и отпадот и примена на мерки за енергетска ефикасност. Од аспект на одржливост, донесувањето на планот позитивно ќе влијае врз:

- Привлекување на нова работна сила и вработување, намалување на сиромаштијата;
- Допринос во локалната и национална економија.

Кои еколошки проблеми се релевантни за планскиот документ. Опишете зошто истите се релевантни и опишете ја нивната природа и сериозност.

(Објаснете ги проблемите кои спроведувањето на планскиот документ може да ги предизвика или да доведе до нивно зголемување, проблемите кои може да го забават неговото спроведување, како и проблеми кои спроведувањето на планскиот документ може да ги реши или намали.)

Неправилно управување со отпадот може да доведат до загадување на животната средина и здравјето на човекот, квалитетот на почвата итн.

Објаснете како планскиот документ кој е предмет на разгледување е поврзан со друг/и плански документ/и во хиерархијата на планирање. Наведете го називот на тој/тие плански документ/и и наведете ги клучните влијанија на тие плански документи врз животната средина. Определете ги разликите во клучните одлуки што се носат со предметниот плански документ и другите плански документи кои биле или ќе бидат предмет на оцена.

Како основа за изготвување на оваа урбанистичка документација послужија Условите за планирање на просторот за изработка на Државна урбанистичка планска документација за Некомпатибилна инфраструктура – ЕЗ (Депонија за неопасен отпад – троска), КО Шивец, општина Кавадарци, кои услови произлегуваат од Просторниот План на Р. Македонија, а изготвени од страна на Агенцијата за планирање на просторот.

ДУПД е поврзан со следниве документи:

- Просторен план на РМ;
- Услови за планирање на просторот;
- Стратегија за управување со води во РМ;
- Национален план за управување со отпад;
- Национална стратегија за управување со отпад;
- Национална стратегија за економски развој на РМ 1998;
- Национална стратегија за одржлив развој;
- Втор национален еколошки акционен план на РМ;
- Стратегија за демографски развој на РМ;
- Стратегија за подигање на јавната свест во животната средина и др.

Со цел предвидените активности во планскиот опфат да се одвиваат непречено, а од друга страна да се даде посебен осврт на заштитата на животната средина се донесува Одлука за спроведување на стратешка оцена на животната средина.

Доколку потенцијалните влијанија на клучните одлуки во планскиот документ веќе биле предмет на оцена или веќе биле разгледани во други плански документи во некоја поранешна фаза, резимирајте ги главните заклучоци на таа оцена и како тие заклучоци се користени во процесот на одлучување. Опишете дали претходно спроведената оценка е направена согласно најновите сознанија за влијанијата врз животната средина со цел да може истата да се користи во процесот на усвојување на постоечкиот плански документ.

Опфатот не бил разгледуван во друг плански документ и за истиот нема претходно спроведено стратешка оцена.

Доколку потенцијалните влијанија од клучната одлука во овој плански документ ќе биде оценета во некоја подоцнежна фаза на планирање на пониско ниво, наведете како ќе обезбедите влијанијата што се утврдени во оваа фаза на донесување на планскиот документ да се земат во предвид при носењето на одлуката во подоцнежната фаза (пр. се спроведува стратешка оцена на урбанистички план во кој се предвидува изграба на објект кој подлежи на постапка на оцена на влијанието врз животната средина).

Согласно Законот за животна средина и Уредбата за определување на критериумите врз основа на кои се утврдува потребата за спроведување на постапката за оцена на влијанијата врз животната средина потребно е да се утврди потреба за спроведување на постапка за оцена на влијанието на проектот врз животната средина. Потребата од оцена на влијанијата врз животната средина ја донесува Органот на државната управа надлежен за работите од областа на животната средина. Согласно Законот за животна средина, како и Законот за заштита на природата, правните или физичките лица кој вршат дејности или активности кои не спаѓаат во проектите за кои се спроведува постапка за оцена на влијанието врз животната средина се должни да изготват Елаборат за заштита на животната средина, со цел да се оцени влијанието на дејностите или активностите врз животната средина, пред да започнат со спроведување на проектот и истиот да го достават до органот надлежен за одобрување на спроведувањето на проектот.

ИЗЈАВА

Изјавуваме дека податоците дадени во овој формулар се точни, вистинити и комплетни.

Функција, име и презиме и потпис на лицето кој го носи планскиот документ во име на органот

Министер
Благој Бочварски

Бр. 21-6653/2
Датум: 06.12.2022.
Место: Скопје



М.П.